

ريڊالرت ڪلائيميٽ آرٽ و زمر مقابلو

رجسٽريشن ۽ جمع ڪرائڻ جون هدايتون

ريڊالرت ڪلائيميٽ آرٽ و زمر مقابلو

ماحولياتي بحران جو مقابلو آرٽ وسيلي ڪري ٿو

جيڪڏهن توهان هڪ تخليقي ذهن رکو ٿا، ماحولياتي تبديلي جي باري ۾ به توهان کي فڪر رهي ٿي ۽ 12 نومبر 2021 تائين توهان جي عمر 17 سال يا ان کان گهٽ هوندي ته پوءِ هي مقابلو توهان لاءِ آهي!

توهان پينٽنگز، گانن، شاعري يا فلم جي صورت ۾ آرٽ جو ڪو اهڙو نمونو تخليق ڪريو، جنهن ۾ اهو ڏيکاريل هجي ته حڪومتن، ڪاروبارن يا عام ماڻهن کي ماحولياتي تبديلي کي منهن ڏيڻ لاءِ ڪهڙي قسم جا جوڳا قدم کڻڻ گهرجن. ان کان پوءِ پنهنجي آرٽ کي 15 آگسٽ 2021 کان اڳ ۾ ريڊالرت ڪلائيميٽ آرٽ و زمر جي مقابلي ۾ جمع ڪرائي ڇڏيو.

ان ۾ توهان کي نقد انعام کڻڻ جو به موقعو ملي سگهي ٿو. ڀلي توهان انعام نه کٽيو، پر پوءِ به توهان پاران جمع ڪرايل آرٽ جو نمونو نه رڳو توهان جي ملڪ ۾ بلڪه پوري دنيا جي عام ماڻهن جي سامهون پيش ٿي سگهي ٿو. ان ۾ عالمي تقريبات جهڙو COP26 به شامل ٿي سگهن ٿيون، جتي عالمي ليڊر ماحولياتي بحران کي منهن ڏيڻ لاءِ عملي قدم جي باري ۾ ڳالهه ٻوله ڪندا.

هن مقابلي ۾ عمر کي ٻن حصن ۾ ورهايو ويو آهي: 12 سال تائين جا ٻار ۽ 13 سال کان 17 سالن تائين جا ٻار.

هن مقابلي ۾ توهان چار قسمن جي فن جو مظاهرو ڪري حصو وٺي سگهو ٿا: تصويرون، آواز، شاعري ۽ فلم يا ڊرامو. هن ۾ جيڪي شيون شامل ٿي سگهن ٿيون انهن ۾ ڊرائينگ يا پينٽنگ (جنهن ۾ ڊجيٽل آرٽ به شامل آهي)، فوٽوگراف، ڊانس، گانا يا ريپ، نظر، وڊيو اينڊ ميشن يا ڪجهه ٻيو (وڌيڪ تفصيلات هيٺ ڏسو). توهان جا لفظ (جيڪي به هجن) اهي ڪنهن به ٻولي ۾ ٿي سگهن ٿا.

توهان آرٽ جو جيڪو نمونو پيش ڪريو ان ۾ هيٺ ڏنل موضوعن مان ڪنهن هڪ (يا هڪ کان وڌيڪ) جي حوالي سان دنيا آڏو ڪو حل پيش ڪيل هجي. هي اهي موضوع آهن جن جي باري ۾ عالمي ليڊر عالمي تقريبات COP26 ۾ ڳالهه ٻوله ڪندا.

1. تياري ۽ ماحول مطابق خود کي تبديل ڪرڻ. ماحولياتي تبديلي جا اهڙا اثر جن کي روڪي سگهڻ ممڪن نه آهي، انهن لاءِ تيار رهڻ ۾ ماڻهن جي مدد ڪرڻ، ته جيئن هو مستقبل ۾ ايندڙ قدرتي آفتن لاءِ پنهنجي پاڻ کي تيار ڪري سگهن.
2. قدرتي ماحول. ماحولياتي تبديلي سان مقابلو ڪرڻ لاءِ قدرتي ماحول کي تحفظ ڏيڻ ۽ ان کي بحال ڪرڻ.
3. ماحول دوست توانائي. گهرن ۽ صنعتن لاءِ توانائي جي اهڙن وسيلن جو استعمال جيڪي صاف سٽرا ۽ محفوظ هجن.
4. ماحول دوست ٽرانسپورٽ. روڊن تي هلندڙ گاڏين ۾ روايتي تيل بجاءِ صاف سٽري ۽ ماحول دوست متبادل توانائي جي وسيلن جو استعمال.
5. ماليات. امير صنعتي ملڪن پنهنجا ڪيل عهد نڀائيندا رهن ۽ انهي ڳالهه کي يقيني بڻائين ته غريب ملڪن وٽ اهي مٿي ڏنل قدم کڻڻ لاءِ جوڳي رقم موجود هجي.

آرت جي نمونن کي مٿي ڏنل ڪنهن به موضوع سان ڳنڍي سگهجي ٿو. آرت جا اهڙا نمونا جيڪي پهرين ۽ پنجين نمبر تي موجود موضوعن (ماحول مطابق خود کي تبديل ڪرڻ ۽ ماحولياتي ماليات) تي هوندا، انهن کي خاص طور تي وڌيڪ ڌيان ڏنو ويندو.

مقابلي ۾ شامل نمونن جو فيصلو ان بنياد تي ڪيو ويندو ته هو انهن پنجن موضوعن مان گهٽ ۾ گهٽ ڪنهن هڪ موضوع سان ڪيتري حد تائين ٺهڪن ٿا، ان ۾ حل ڪيتري واضح انداز سان پيش ڪيو ويو آهي، نمونو ڪيترو تخليقي آهي ۽ ان ۾ مثبت تصورات ۽ عمل جي ترغيب کي ڪيتري اثرائتي انداز سان پيش ڪيل آهي.

ڪٽيندڙن سان اي ميل يا فون وسيلي رابطو ڪيو ويندو

جيڪو نمونو قومي سطح تي مقابلو ڪٽيندو، ان کي ريڊالرت ڪلائيمٽ آرت وٽ زمرن پاران علائقي سطح تي ٿيندڙ مقابلي ۾ شامل ڪيو ويندو، جنهن ۾ ايشيا پيسيفڪ جا 10 ملڪ شامل هوندا.

هي مقابلا ريڊالرت مهڙن پاران ڪرايا پيا وڃن، هي ايشيا پيسيفڪ جي نوجوانن جي هڪ تحريڪ آهي، جيڪا سيو ڊي چلڊرن جي مدد سان ماحولياتي تبديلي جو مقابلو ڪرڻ چاهي ٿي ۽ قدرتي ماحول کي تحفظ ڏيڻ چاهي ٿي.

ماحولياتي بحران جي باري ۾ ٻارن جي خيالن کي اپارٽ ۽ عام ماڻهن ۽ حڪومتن کي عمل جي ترغيب ڏيارڻ لاءِ، سيو ڊي چلڊرن پاران ڪٽيندڙ نمونن ۽ ڪجهه چونڊيل نمونن کي حڪومتن ۽ عام ماڻهن سامهون به پيش ڪيو ويندو.

ان لاءِ سماجي ميڊيا، نيوز ميڊيا، ويب سائيتس، آن لائن نمائش کي استعمال ڪري سگهجي ٿو يا حڪومتن ۽ عالمي ادارن جي نمائندن سان ٿيندڙ ميٽنگن ۾ انهن کي پيش ڪري سگهجي ٿو. ڀلي توهان نه به ڪٽيو، پر پوءِ به توهان جو آرت نه رڳو توهان جي ملڪ ۾ ڏنو ويندو بلڪه ممڪن آهي ته پوري دنيا ۾ ان کي ڏنو وڃي، جنهن ۾ عالمي سطح تي ٿيندڙ تقاريب جهڙوڪ COP26 وغيره به شامل ٿي سگهن ٿيون.

انعام:

- پهرين پوزيشن - XXX
- ٻئين پوزيشن - XXX
- ٽئين پوزيشن - XXX

نموني جا شرط

- مقابلي ۾ شرڪت ڪرڻ لاءِ اهو لازمي آهي ته 12 نومبر 2021 تائين توهان جي عمر 18 سالن کان گهٽ هجي.
- مقابلي ۾ شرڪت ڪرڻ واري کي قاعدن ۽ ضابطن ۽ مقابلي ۽ ان جي متنظيمن پاران فيصلن کي قبول ڪرڻو پوندو.
- پنهنجو نمونو جمع ڪرائي، مقابلي ۾ شرڪت ڪندڙن ان ڳالهه جي تصديق پيا ڪن ته انهن مقابلي ۾ شرڪت ڪرڻ لاءِ پنهنجي والدين يا سرپرستن کان اجازت وٺي ڇڏي آهي ۽ اهو ته انهن جا والدين يا سرپرست مقابلي جي قاعدن ۽ ضابطن ۽ فيصلن کي قبول ڪن ٿا.

- مقابلي ۾ شامل ٿي، شرڪت ڪندڙ ۽ انهن جا والدين يا سرپرست ريڊالرت جي مهر هلائيندڙن ۽ سڀو دي چلڊرن کي هميشه لاءِ اجازت ڏين ٿا ته هو آرٽ جي جمع ڪرايل نموني ۽ ان کان علاوه مقابلي ۾ شرڪت ڪندڙ ٻار جي پوري نالي، عمر، جنس ۽ ان جي ملڪ جي نالي کي عام ماڻهن جي سامهون پيش ڪري سگهن، جن ۾ ويب سائيتون ۽ سوشل ميڊيا جا اڪائونٽ به شامل آهن. ان لاءِ ڪنهن به قسم جي رائلٽي يا ڪنهن به ادائينگي جا دعويٰ نٿا ڪري سگهجن.
- مقابلي ۾ شامل آرٽ ۾ جيڪڏهن ٻيا ماڻهو به ڏسڻ ۾ اچن (جهڙوڪ وڊيو يا تصويرن وغيره ۾) ٿا، ته ان صورت ۾ نمونو جمع ڪرائڻ کان اڳ ۾ انهن ماڻهن کي ٻڌايو وڃي ته آرٽ جو هي نمونو انهن جي پنهنجي ملڪ کان علاوه عالمي سطح تي عام ماڻهن جي سامهون به پيش ڪيو ويندو ۽ ان لاءِ انهن کان اڳواٽ اجازت به ورتي وڃي.
- شرڪت ڪندڙ هڪ يا ٻن دوستن سان ملي ڪري به مقابلي ۾ شرڪت لاءِ گڏيل طور ڪو نمونو ٺاهي سگهن ٿا، پر ان لاءِ اهو ضروري آهي ته ان ۾ شامل سڀني ماڻهن جون عمريون 12 نومبر 2021 تائين 18 سالن کان گهٽ هجن.
- نمونو ٺاهڻ ۽ مقابلي ۾ جمع ڪرائڻ تي ايندڙ سموري خرچ جي ذميواري مقابلي ۾ شرڪت ڪندڙ جي هوندي.
- آرٽ جي نموني جا ڪاپي رائيٽ حق مقابلي ۾ شرڪت ڪندڙن وٽ ئي رهندا.
- مقابلي ۾ شامل نمونن کي اصل هجڻ گهرجي ۽ اهو ته ڪنهن به ٻئي ماڻهو جي ڪاپي رائيٽ واري مواد کي استعمال نه ڪيو وڃي. پر جيڪڏهن فنڪارائي ضرورت محسوس ٿيئي جهڙوڪ ڪنهن خاص ڳالهه کي اپارڻ يا مذاح وغيره پيدا ڪرڻ لاءِ ته پوءِ ان صورت ۾ ٻين ماڻهن پاران تخليق ڪيل لفظن، تصورن يا تصويرن کي استعمال ڪري سگهجي ٿو (جهڙوڪ قومي يا گڏيل قومن جو جهنڊو، ڪمپني جو لوگو يا ڪو مشهور قول وغيره).
- مقابلي ۾ شرڪت ڪندڙ ان ڳالهه سان اتفاق ڪري ٿو/ٿي ته هو جمع ڪرايل آرٽ جي نموني ۽ پوءِ ان جي اشاعت جي نتيجي ۾ ڪنهن بي ٽئين ڏڙ پاران ٿيندڙ دعويٰ، جنهن ۾ ڪاپي رائيٽ ۽ بدنام ڪرڻ جا دعوا به شامل آهن، مان مقابلي جي منتظمين کي قانوني طور تي ذميواري کان آجو ڪري ٿو/ٿي ۽ ان جي ذميواري پاڻ قبول ڪري ٿو/ٿي.
- مقابلي ۾ شرڪت ڪندڙ پنهنجي آرٽ لاءِ ڪا به ٻولي استعمال ڪري سگهن ٿا.
- شرڪت ڪندڙ مقابلي ۾ ٽن مختلف قسمن جا آرٽ جا نمونا پيش ڪري سگهن ٿا، جن ۾ هڪ ئي موضوع يا مختلف موضوعن جي باري ۾ پيغام ٿي سگهن ٿا.

آرٽسٽ جو بيان

پنهنجا نمونا جمع ڪرائڻ وقت، مهرباني ڪري هيٺ ڏنل تفصيلات به ڏيو:

1. پورو نالو (خانداني نالو شامل ڪرڻ لازمي ڪونهي)
2. ملڪ
3. 2 نومبر 2021 تي توهان جي عمر
4. رابطي جي معلومات (اي ميل جو پتو ۽ ٽيلي فون جو نمبر)
5. توهان جيڪو نمونو جمع ڪرايو آهي، ان ۾ انهن پنجن موضوعن مان ڪنهن هڪ تي ڳالهه ڪيل هجي.
6. توهان جي ڪم جو نالو يا عنوان

7. توهان جيڪو نمونو جمع ڪرايو آهي، ان جي باري ۾ مختصر وضاحت (150 لفظن تائين)، جنهن ۾ مرڪزي خيالي يا پيغام، توهان ان خيال جي چونڊ ڇو ڪئي ۽ توهان جي خيال ۾ ماڻهو توهان جو ڪم ڏسي ڇا سوچيندا يا محسوس ڪندا، شامل هجي.

[اختياري]:

- هڪ ڪلوز اپ وڊيو رڪارڊنگ جنهن ۾ توهان پنهنجي جمع ڪرايل نموني جي باري ۾ وضاحت ڪريو (150 لفظن تائين)، جنهن ۾ مرڪزي خيال يا پيغام، توهان ان خيال جي چونڊ ڇو ڪئي ۽ توهان کي ڪهڙي توقع آهي ته ماڻهو جڏهن ان کي ڏسندا ته پوءِ ڇا ٿيندو، شامل هجي.
- توهان جي هڪ ڪلوز اپ تصوير جنهن ۾ توهان نموني کي جهليو وينا هُجو (يا توهان ان کي ادا ڪندا هجو)

جيڪڏهن نمونو ٻن يا ٽن ٻارن گڏجي ٺاهيو آهي ته مهرباني ڪري هيٺ ڏنل تفصيلات ڏيو:

ٻيون ٻار

1. پورو نالو (خانداني نالو شامل ڪرڻ لازمي ڪونهي)
2. ملڪ
3. 2 نومبر 2021 تي توهان جي عمر
4. رابطي جي معلومات (اي ميل جو پتو ۽ ٽيلي فون جو نمبر)

ٽيون ٻار

1. پورو نالو (خانداني نالو شامل ڪرڻ لازمي ڪونهي)
2. ملڪ
3. 2 نومبر 2021 تي توهان جي عمر
4. رابطي جي معلومات (اي ميل جو پتو ۽ ٽيلي فون جو نمبر)

ريڊالرت جي مهمر ٻارن ۽ نوجوانن پاران هلائي ويندڙ هڪڙي تحريڪ آهي. هي سڀني ماڻهن کي ماحولياتي تبديلي جو مقابلو ڪرڻ ۽ قدرتي ماحول کي تحفظ ڏيڻ جي ترغيب ڏيندي آهي. جيڪڏهن توهان ريڊالرت مهمر جي سپورٽ ڪرڻ گهرو ٿا ته مهرباني ڪري توهان سوشل ميڊيا تي ماحولياتي تبديلي جي باري ۾ پنهنجا خيال پيش ڪريو ته ان ۾ #RedAlertOnClimate جو هيش ٽيگ استعمال ڪريو.

پنهنجي نموني جي وضاحت ڪرڻ لاءِ شروعاتي جملن جون مثالون

منهنجي نموني جو عنوان ”.....“ آهي، ڇا ڪاڻ ته.....

منهنجي ڊرائنگ/شاعري/ايني ميشن ۾ توهان ڏسي سگهو ٿا ته.....

منهنجو آرٽ وزم هي ٻڌائڻ جي ڪوشش ڪري ٿو ته.....

مون هي ڪرڻ جو فيصلو ان ڪري ڪيو جو آئون تبديلي.....

ماحولياتي تبديلي منهنجي لاءِ اهميت رکي ٿي، ڇا ڪاڻ ته.....

ماڻهو جڏهن منهنجي شاعري/تصوير/پتلي تماشو ڏسندا ته مونکي اميد آهي ته....

سياستدان جڏهن منهنجو نمونو ڏسندا، ته مونکي اميد آهي ته هو قدم کڻدا

جمع ڪرائڻ جا ضابطا ۽ گهرجون

- مقابلي ۾ نمونا لازمي طور مٿي ڏنل وضاحت مطابق آرٽسٽ جي ذاتي معلومات ۽ بيان سان گڏ جمع ڪرايا وڃن.
- جيڪو ڪم جمع ڪرايو وڃي، ان ۾ مقابلي ۾ شامل موضوعن مان گهٽ ۾ گهٽ ڪنهن هڪ جي باري ۾ توهان جي ذاتي خيالن کي به پيش ڪيو وڃي
- مقابلي ۾ شامل نمونن کي هيٺ ڏنل درجن مان هجڻ گهرجي:
 1. تصويرون (ڊرائنگ، پينٽنگ، پوسٽر، فوٽو)
 2. آواز (رڪارڊ ڪيل گانو، ريپ يا ميوزڪ وغيره)
 3. شاعري (300 لفظن تائين)
 4. فلم ۽ ڊرامون (ڊانس، پتلي تماشو، ايني ميشن وغيره).
- جيڪو نمونو جمع ڪرايو وڃي، ان کي مقابلي ۾ شامل پنجن موضوعن مان ڪنهن هڪ يا هڪ کان وڌيڪ موضوعن سان لازمي طور تي ڳنڍيل هجڻ گهرجي (حالات مطابق خود کي تبديل ڪرڻ، قدرتي ماحول، ماحول دوست ٽرانسپورٽ ۽ ماحولياتي ماليت).
- اهڙو نمونو جيڪو لفظن جي صورت ۾ هجي (جهڙوڪ شاعري يا گانو وغيره) ته ان کي 300 لفظن کان وڌيڪ نه هجڻ گهرجي.
- جيڪڏهن توهان لکيل صورت ۾ پنهنجي شاعري جمع ڪرائي رهيا آهيو ته ان صورت ۾ توهان هڪ رڪارڊنگ به شامل ڪري سگهو ٿا جنهن ۾ پنهنجي شاعري توهان پاڻ پڙهي رهيا هجو.
- اهڙا نمونا جن ۾ موسيقي (گانا يا ريپ وغيره) هجن، ته آرٽسٽ کي گهرجي ته هو انهن کي وڊيو جي صورت ۾ رڪارڊ ڪري.
- ڪنهن به آرٽسٽڪ فلم يا موسيقي جي رڪارڊنگ (جنهن ۾ شاعري، ڊرامون، گانن يا ريپس جي رڪارڊنگ شامل آهي) 1 منٽ 20 سيڪنڊن کان وڌيڪ نه هجڻ گهرجي.
- آرٽ جو نمونو جيڪڏهن هٿ سان ٺاهيل آهي، جهڙوڪ روايتي پينٽنگ يا ڊرائنگ وغيره ته پوءِ ان صورت ۾ نموني جي هڪ سٺي معيار جي ڊجيٽل تصوير ڪڍي جمع ڪرائي وڃي.
- جمع ڪرايا ويندڙ نمونا لازمي طور تي هيٺ ڏنل فارميٽ ۾ هجڻ گهرجن:

تصويرون/ڊرائنگ/اسڪيچز: JPEG/PNG

شاعري: PDF/Word

شارٽ ڪلپ/وڊيو: MP4

گانا: MP3/MP4 (مقابلي ۾ شرڪت ڪندڙ اهڙا ماڻهو جيڪي رڳو آڊيو جي صورت ۾ جمع ڪرائڻ گهرن ٿا)

جمع ڪرائڻ جون هدايتون ۽ مشورو

مقابلي ۾ شرڪت ڪندڙ قبول ٿيندڙ فارميٽ ۾ نموني کي اسڪين ڪن/هڪ سٺي تصوير ڪين/ارڪارڊ
ڪن/محفوظ ڪن



مقابلي ۾ شرڪت ڪندڙ پنهنجي نموني ۽ آرٽسٽ جي بيان کي هدايتن مطابق سيو ڏي چلڊرن جي مقامي دفتر ۾
موڪلين.*



جمع ڪرائڻ جي آخري تاريخ (15 آگسٽ) جي 2 هفتن اندر مقابلي ۾ شرڪت ڪندڙن سان رابطو ڪيو ويندو.



مقابلي ۾ شرڪت ڪندڙ پاران جمع ڪرايو نمونو جيڪڏهن عام ماڻهن جي سامهون پيش ڪرڻ لاءِ چونڊيو ويو
آهي ته سيو ڏي چلڊرن پاران انهن کي اڳواٽ ئي مطلع ڪيو ويندو.

*/هو فيصلو ملڪي دفتر پاڻ ڪندا ته هو مقابلي ۾ شريڪ نمونن کي ڪهڙي ريت جمع ڪندا.